



दिनांक 31.12.2020

प्रेस विज्ञप्ति-31/20

मुख्यालय पुलिस महानिदेशक, उत्तर प्रदेश। वर्ष 2020

माननीय मुख्यमंत्री जी उ0प्र0 द्वारा अपराध एवं अपराधियों पर प्रभावी अंकुश/कार्यवाही के निर्देशों के क्रम में पुलिस महानिदेशक उ0प्र0 द्वारा समस्त वरिष्ठ पुलिस अधिकारियों को समय समय पर अपराधियों के विरुद्ध कड़ी विधिक कार्यवाही के निर्देश दिये गये। प्रदेश में इस हेतु पुलिस प्रशासन द्वारा प्रभावी प्रयास किये जा रहे हैं, जिसके फलस्वरूप प्रदेश में अपराध एवं कानून व्यवस्था की स्थिति सुदृढ़ बनी हुई है। अपराधों के शतप्रतिशत पंजीकरण की कार्यवाही की जा रही है। अपराधों पर नियन्त्रण से प्रदेश में विकास का माहौल बनने के साथ आमजन में पुलिस के प्रति और अधिक विश्वास की भावना जागृति हुई है। संगठित/पेशेवर अपराधियों के विरुद्ध निरन्तर प्रभावी विधिक कार्यवाही से अपराधियों द्वारा अपनी जमानत निरस्त कराकर जेल का रूख किया गया है तथा प्रभावी पैरवी एवं अभियोजन से माननीय न्यायालय द्वारा उन्हें कठोर दण्ड से दण्डित भी किया जा रहा है। सोशल मीडिया पर निरन्तर सक्रियता से भी अपराधों पर नियन्त्रण रहा है।

वर्ष 2020 में कोरोना संक्रमण समाज के साथ-साथ पुलिस बल के लिए भी एक बहुत बड़ी चुनौती के रूप में सामने आया है, परन्तु पुलिस बल द्वारा इस चुनौती पूर्ण वातावरण में उत्कृष्ट श्रेणी की कर्तव्य परायणता दिखाते हुये अहर्निष कार्य करते हुये जन सेवा भाव का एक अप्रतिम उदाहरण प्रस्तुत किया गया है।

➤ अपराध

विगत वर्ष के सापेक्ष उक्त अवधि में महत्वपूर्ण अपराधों में उल्लेखनीय कमी आयी है।

- डकैती के अपराधों में 20 प्रतिशत से अधिक, लूट में 37 प्रतिशत से अधिक, हत्या में 5 प्रतिशत से अधिक, फिरौती हेतु अपहरण में 15 प्रतिशत से अधिक, गृहभेदन में 26 प्रतिशत से अधिक, बलात्कार के अपराधों में 19 प्रतिशत से अधिक की कमी आयी है।

➤ महत्वपूर्ण अपराधों में गिरफ्तारी/कार्यवाही

- विवेचनाओं के गुणात्मक निस्तारण/कार्यवाही के क्रम में डकैती में 81 प्रतिशत से अधिक, लूट में 91 प्रतिशत से अधिक, हत्या एवं फिरौती हेतु अपहरण में 85 प्रतिशत से अधिक तथा बलात्कार में 73 प्रतिशत से अधिक अपराधियों के विरुद्ध प्रभावी वैधानिक कार्यवाही सुनिश्चित की गयी है।

➤ बरामदगी की कार्यवाही

- उक्त अवधि में डकैती के प्रकरणों में माल की बरामदगी 72 प्रतिशत से अधिक, लूट के अपराधों में लूट के माल की बरामदगी 64 प्रतिशत से अधिक रही है, जो कि विगत की तुलना काफी उत्साहबर्धक उपलब्धि है।

➤ अपराधियों के विरुद्ध कार्यवाही

वर्ष 2020 में शासन की अपराध एवं अपराधियों के प्रति जीरो टॉलरेन्स की नीति के अनुरूप विभिन्न कार्य योजनायें बनाकर अपराधियों के विरुद्ध निम्न कठोर विधिक कार्यवाही की गयी है।

- प्रदेश के विभिन्न जनपदों में दुर्दान्त अपराधियों के विरुद्ध कार्यवाही के उपरान्त दिनांक: 01.01.2020 से 30.11.2020 तक **50 हजार एवं उसके ऊपर के 15 अपराधी पुलिस मुठभेड़ के दौरान मारे गये**, जिसमें 05 लाख रुपये का पुरस्कार घोषित -01, एक लाख रुपये पुरस्कार घोषित-06, पचास हजार रुपये के पुरस्कार घोषित अपराधी-08 है।
- उक्त अवधि में 50 हजार एवं उससे ऊपर के पुरस्कार घोषित अपराधियों में **ढाई लाख रुपये धनराशि का 01 पुरस्कार घोषित अपराधी, एक लाख रुपये धनराशि के 08 पुरस्कार घोषित अपराधी एवं पचास हजार रुपये धनराशि के 65 पुरस्कार घोषित अपराधियों को गिरफ्तार किया गया।**
- उक्त अवधि में माफियाओं एवं अपराधिक तत्वों की गैंगेस्टर अधिनियम की धारा **14(1) के अन्तर्गत 668 करोड़ 05 लाख 63 हजार (6,68,05,63,352) रुपये से अधिक लागत मूल्य की चल/अचल सम्पत्तियों के जब्तीकरण** की कार्यवाही की गयी।
- उक्त अवधि में कुल **1772 नए गैंग रजिस्टर्ड** किए गए हैं।
- एन0एस0ए0 के अन्तर्गत 199 अभियुक्तों को निरुद्ध किया गया।

➤ महिलाओं की सुरक्षा एवं उनके सशक्तीकरण

उ0प्र0शासन द्वारा निर्गत निर्देशों के क्रम में महिलाओं व बालिकाओं में सुरक्षा की भावना को और अधिक सुदृढ़ बनाये जाने के उद्देश्य से विशेष अभियान “**मिशन शक्ति**” चलाया गया है, उसके उत्साहबर्धक एवं सार्थक परिणाम परिलक्षित हुये हैं। अभियान मिशन शक्ति के तहत दिनांक **01.11.2020 से 29.12.2020** तक **1,621** एन्टी रोमियो स्क्वायड द्वारा **3,36,912** स्थानों को चेक किया गया, जिसमें **15,29,177** व्यक्तियों को चेक किया गया। धारा **107/116 द0प्र0सं0** के अन्तर्गत **44,716**, धारा **151 द0प्र0सं0** के अन्तर्गत **23,394**, धारा **294 भादवि** के अन्तर्गत **1,213** व गुण्डा एक्ट के अन्तर्गत **1,831** एवं धारा **110 जी द0प्र0सं0** के अन्तर्गत **6,221** व्यक्तियों के विरुद्ध वैधानिक कार्यवाही की गयी।

- प्रदेश में महिलाओं एवं बालिकाओं की सुरक्षा और सुदृढ बनाये रखने के उद्देश्य से प्रदेश के सभी जनपदों के समस्त **1535 थानों पर महिला हेल्प डेस्क की स्थापना** की गयी है, जिस पर ससम्मान उनकी शिकायतों का निस्तारण कराया जा रहा है।
- 1090 तथा यूपी-112 पर प्राप्त महिलाओं की समस्या सम्बन्धी काल्स के आटोमेटेड डेटा वेस/ लॉग शेयर करने एवं त्वरित समन्वित कार्यवाही के लिये **1090 व यूपी-112 का इन्ट्रीगेशन** किया गया है।
- मिशन शक्ति अभियान के अन्तर्गत महिला एवं बाल सुरक्षा संगठन द्वारा जन जागरूकता हेतु होर्डिंग्स, एलईडी वैनस, लघु फिल्मों, एफएम रेडियो आदि के माध्यम से व्यापक प्रचार प्रसार किया गया।
- महिलाओं की सुरक्षा के दृष्टिगत जनपद लखनऊ में **100 संवेदनशील स्थानों पर 100 पिंक बूथ/ पिंक आऊट पोस्ट** की स्थापना की गयी है।
- कमिश्नरेट लखनऊ में महिलाओं के विकास एवं कल्याण हेतु **सेफ सिटी परियोजना** प्रारम्भ की गयी।
- महिला पुलिस कर्मियों द्वारा संवेदनशील स्थानों पर **100 दो पहिया पिंक पेट्रोल एवं 10 चार पहिया पिंक पेट्रोल वाहन** द्वारा **पेट्रोलिंग/गस्त** किया जा रहा है।
- **एन्टी रोमियो स्कवायड** द्वारा प्रदेश में महिलाओं की सुरक्षा एवं उनके **सशक्तीकरण** हेतु अनवरत अभियान चलाया जा रहा है। उक्त अभियान में वर्ष 2020 में दिनांक: 30.11.2020 तक **07 लाख 07 हजार 950 (7,07,950) स्थानों पर 19 लाख 76 हजार 569 (19,76,569) व्यक्तियों को चेक किया गया**, चेकिंग के दौरान **3,488 अभियोग पंजीकृत कर 4,720 व्यक्तियों के विरुद्ध विधिक कार्यवाही** की गयी। **8,12,993 व्यक्तियों को चेतावनी प्रदान** की गयी।
- वर्ष 2020 में दिनांक 30.11.2020 तक **पॉक्सो एक्ट** के अपराधों में प्रभावी पैरवी/अभियोजन के फलस्वरूप मृत्यु दण्ड के **04**, आजीवन कारावास के **78** एवं अन्य दण्ड के **255 वारंटों** में माननीय न्यायालयों द्वारा सजा सुनाई गयी है।

➤ एसटीएफ द्वारा की गयी कार्यवाही

- एसटीएफ द्वारा अपराध एवं अपराधियों पर अंकुश लगाने हेतु वर्ष 2020 में अब तक विभिन्न अभियान निरन्तर संचालित किये गये। एसटीएफ द्वारा उक्त अवधि में अपराधियों से **मुठभेड़ में 10 दुर्दान्त पुरस्कार घोषित अपराधियों की मृत्यु** हो गयी तथा संगठित अपराध सम्बन्धित कुल 648 अपराधियों को गिरफ्तार किया गया तथा 11 अपराधियों को गिरफ्तार कर उनके कब्जे से 158 अवैध शस्त्र 373 कारतूस बरामद किये गये। मादक पदार्थों की तस्करी करने वाले 115 अपराधियों को गिरफ्तार कर 20,684 किलोग्राम से अधिक विभिन्न प्रकार के अवैध मादक पदार्थों की बरामदगी की गयी। अवैध शराब की तस्करी में लिप्त 65 अपराधियों को

गिरफ्तार कर 10 करोड़ रुपये से अधिक कीमत की अवैध शराब बरामद की गयी। 11 वन्य जीव अपराधियों को गिरफ्तार करके उनके कब्जे से बड़ी संख्या में प्रतिबन्धित जीव जन्तुओं को बचाया गया तथा बरामदगी की गयी। साइबर काइम के 41 अपराधियों को गिरफ्तार किया गया। विभिन्न परीक्षाओं में फर्जी शिक्षक/भर्ती परीक्षा/नकल कराने/साल्वर गैंग के सदस्यों को भी गिरफ्तार किया गया।

➤ एटीएस द्वारा की गयी कार्यवाही

- आतंकवाद निरोधक दस्ता द्वारा वर्ष 2020 में अपराधियों के विरुद्ध प्रभावी कार्यवाही की गयी है, जिसमें मुख्यतः जासूसों के विरुद्ध कार्यवाही करते हुए 01 अभियुक्त, एक्यूआईएस(AQIS) संगठन की विचारधारा से प्रभावित आतंकवादियों के विरुद्ध कार्यवाही करते हुये 03 अभियुक्तों को, एफआईसीएन(FICN) से सम्बन्धित 04 अभियुक्तों को, पीएफआई(PFI) के विरुद्ध जनपदीय पुलिस के सहयोग से कार्यवाही करते हुए 91 अभियुक्तों को, अवैध टेलीफोन एक्सचेंज संचालित कर सरकार को करोड़ों रुपये की क्षति पहुँचाने के सम्बन्ध में 01 अभियुक्त, खालिस्तानी आतंकवादियों को अवैध शस्त्र सप्लाई करने के सम्बन्ध में 03 अभियुक्तों को, फर्जी आईडी एवं दस्तावेजों के आधार पर अवैध रूप से रह रहे बंगलादेशी गिरोह के 02 अभियुक्तों एवं अन्य 07 अभियुक्तों को गिरफ्तार किया गया।

➤ अन्य अपराध अवैध शराब/अवैध शस्त्र/अवैध मादक पदार्थों के विरुद्ध कार्यवाही(दिनांक: 01.01.2020 से 30.11.2020 तक)

- अवैध शराब के विरुद्ध की गयी कार्यवाही के फलस्वरूप 82,532 अभियुक्तों को गिरफ्तार कर उनके कब्जे से 15 लाख 06 हजार 945 (15,06,945) लीटर अवैध अंग्रेजी शराब, 19 लाख 12 हजार 431(19,12,431) लीटर अवैध देशी शराब, 36 लाख 42 हजार 381 (36,42,381) किलोग्राम लहन की बरामदगी करते हुये 6,918 अवैध भट्टियों को नष्ट करने की कार्यवाही की गयी है।
- अवैध शस्त्रों के विरुद्ध चलाये गये अभियान के अन्तर्गत उक्त अवधि में फैक्ट्री निर्मित बन्दूक-179, पिस्टल-107, रिवाल्वर-74, रायफल-79, ए0के047/ ए0के056-01, स्टेन/काबाईन-02, डेटोनेटर-261, कारतूस-41,326 एवं अवैध देशी निर्मित बन्दूक-219, अवैध पिस्टल 22,447, अवैध रिवाल्वर 1,231, अवैध रायफल-157, बम-2,481, अवैध कारतूस-3,528 एवं अवैध शस्त्र फैक्ट्री-245 बरामद की गयी।
- मादक पदार्थों के विरुद्ध की गयी कार्यवाही के फलस्वरूप 10,514 अभियुक्तों को गिरफ्तार कर उनके कब्जे से 17.1 किलोग्राम हेरोइन, 36 किलोग्राम मारफीन, 711.1 किलोग्राम चरस, 243.1 किलोग्राम अफीम, 33,012.4 किलोग्राम अवैध गोंजा, 67.7 अवैध स्मैक, 8706.8 किलोग्राम डोडा पोस्ता, 15.14 किलोग्राम नशीला पाउडर एवं 1,35,977 नशीली गोलिया बरामद की गयी।

- **अपहृतो की बरामदगी**—उक्त अवधि में 111 अभियुक्तों को गिरफ्तार कर उनके कब्जे से 27 अपहृतो को सकुशल बरामद/मुक्त कराने में सफलता प्राप्त की गयी।

➤ निरोधात्मक कार्यवाही

- उक्त अवधि में निरोधात्मक कार्यवाही के अन्तर्गत शस्त्र अधिनियम में 33,051, जुआ अधिनियम में—13,659, एनडीपीएस अधिनियम में 10,201, आबकारी एक्ट में 77,357, गुण्डा एक्ट में 30,972, गैंगेस्टर एक्ट 4,142, एनएसए में 199, गोबध अधिनियम में 2360 एवं अन्य अधिनियम के अन्तर्गत 72,44,560 की कार्यवाही की गयी।

➤ मेले/त्यौहार महत्वपूर्ण कार्यक्रम

- उत्तर प्रदेश पुलिस द्वारा वर्ष 2020 में डिफेन्स एक्सपो 2020, संयुक्त राष्ट्र अमेरिका के राष्ट्रपति का भारत भ्रमण एवं श्रीराम जन्म भूमि स्थल पर भूमि पूजन आदि महत्वपूर्ण कार्यक्रमों को निर्वाध रूप से सकुशल सम्पन्न कराया गया।
- महत्वपूर्ण संवेदनशील मेले/त्यौहारों को सकुशल सम्पन्न कराने हेतु अभिसूचना संकलन, सुदृढ़ पुलिस व्यवस्था एवं प्रबन्धन के परिणाम स्वरूप गत वर्षों के सापेक्ष प्रमुख त्यौहारों में वर्ष 2017 में 379, वर्ष 2018 में 77, वर्ष 2019 में 28 । उल्लेखनीय है कि वर्ष 2020 में कोई भी घटना घटित नहीं हुई है।

➤ पुलिस विभाग में हुई भर्ती एवं प्रोन्नति का विवरण—

- सीधी भर्ती के माध्यम से कुल **52 हजार 823 (52,823)** पदों पर भर्ती की गयी जिसमें आरक्षी एवं समकक्ष पद के 49 हजार 706 (49,706) एवं उपनिरीक्षक एवं समकक्ष पद के 3 हजार 117 (3,117) पद सम्मिलित थे।
- शासकीय कार्य में कर्मियों के लिये प्रोन्नति का विशेष महत्व है, इससे उन्हें अच्छा कार्य करने की सत्त प्रेरणा मिलती रहती है। पुलिस महानिदेशक उ0प्र0 द्वारा विशेष रूचि लेकर **अराजपत्रित पुलिस कर्मियों** को विभिन्न पदों पर प्रोन्नति प्रदान की गयी। इस अवधि में 32,861 अराजपत्रित पुलिस कर्मियों को विभिन्न पदों पर प्रोन्नति प्रदान की गयी, जिसमें मुख्यतः निरीक्षक संवर्ग के 1254, उप निरीक्षक संवर्ग के 999, मुख्य आरक्षी संवर्ग के 22,521, आरक्षी संवर्ग के 7,879, लिपिक संवर्ग के 208 पद सम्मिलित हैं।
- उक्त अवधि में राजपत्रित अधिकारियों में अपर पुलिस अधीक्षक से आईपीएस के पद पर 18 अधिकारियों को प्रोन्नति तथा निरीक्षक नागरिक पुलिस/दल नायक/प्रतिसार निरीक्षक से पुलिस उपाधीक्षक साधारण वेतनमान(प्रोन्नति कोटे) पद पर 92 पुलिस अधिकारियों की प्रोन्नति की गयी।

- उक्त अवधि में भारतीय पुलिस सेवा के 23 अधिकारियों को प्रोन्नति प्रदान की गयी जिनमें से 6 पुलिस महानिरीक्षक, 8 पुलिस उपमहानिरीक्षक एवं 9 पुलिस अधीक्षकों को सेलेक्शन ग्रेड के पद पर प्रोन्नति प्रदान की गयी।

➤ पदक/सम्मान चिन्ह

- पुलिस बल के अधिकारियों/कर्मचारियों का मनोबल बनाये रखने एवं उनके उत्साहवर्धन हेतु कुल 3026 पदकों से सम्मानित किया गया जिसमें विशिष्ट सेवाओं के लिए राष्ट्रपति का पुलिस पदक (पीपीएम)-06, सराहनीय सेवाओं के लिए पुलिस पदक-112, गृह मंत्रालय भारत सरकार का अति उत्कृष्ट सेवा पदक-520, गृह मंत्रालय भारत सरकार का उत्कृष्ट सेवा पदक-1661, उत्कृष्ट सेवा सम्मान चिन्ह-88, सराहनीय सेवा सम्मान चिन्ह-400, पुलिस महानिदेशक का प्रशंसा चिन्ह(प्लेटिनम/गोल्ड/सिल्वर)सेवाभिलेख के आधार पर-234, मुख्यमंत्री उत्कृष्ट सेवा पुलिस पदक-05 सम्मिलित हैं।

➤ कोविड-19

- कोविड-19 संक्रमण की रोकथाम हेतु भारत सरकार एवं उ0प्र0सरकार द्वारा निर्गत दिशा निर्देशों का अक्षरशः अनुपालन कराया गया। निर्देशों के उल्लंघन पर दिनांक: 23.03.2020 से 30.11.2020 तक कुल- 02 लाख 38 हजार 505 (2,38,505) अभियोग पंजीकृत कर 03 लाख 71 हजार 312 (3,71,312) व्यक्तियों के विरुद्ध विधिक कार्यवाही की गयी। 56 लाख 91 हजार 949 (56,91,949) वाहनो का चालान कर 81,058 वाहनो को सीज किया गया।
- पुलिस विभाग में **फ्रन्ट लाइन वारियर्स** के तौर कार्य करते हुये 12 हजार से अधिक पुलिस कर्मी कोरोना संक्रमण से संक्रमित हुये, जिनमें से 98 प्रतिशत पुलिस कर्मी स्वस्थ होकर उसी तन्मयता से पुनः कार्य सरकार में अपना योगदान दे रहे है। अब तक 65 पुलिस कर्मियों की कोविड के कारण मृत्यु हो गयी है।

➤ सोशल मीडिया शाखा द्वारा वर्ष-2020 की उपलब्धियाँ

- उत्तर प्रदेश पुलिस के ट्विटर हैंडिल @uppolice पर वर्ष 2020 में कुल 9,43,786 (9 लाख 43 हजार 786) ट्वीट प्राप्त हुए जिनमें कार्यवाही योग्य कुल 4,104 प्रकरणों में FIR पंजीकृत कर उनका त्वरित निस्तारण कराया गया।
- @uppolice में प्राप्त एवं टैग किये गये शिकायतों/सहायता योग्य प्रकरणों से संज्ञानित होने पर कार्यवाही किये जाने का रिएक्शन/रिस्पान्स टाइम के Average को 20 मिनट से घटाकर 8 मिनट किये जाने के दृष्टिगत उ0प्र0 पुलिस पर जनमानस का विश्वास और प्रगाढ़ हुआ है।
- ट्विटर हैंडिल @uppolice के द्वारा यूपी 112, 1090, GRP, Traffic और SDRF के साथ Integrated and Coordinated Open and Inbox System के माध्यम से Mass Grievance Redressal and Quick Assistance व्यवस्था क्रियान्वित की गयी। यह व्यवस्था Covid Period विशेषतः सम्पूर्ण Lockdown

Period में जनमानस के मन-मतिष्क में उ0प्र0 पुलिस के टिव्टर हैण्डल @uppolice के प्रति अमित छाप छोड़ गया।

- लॉकडाउन अवधि के दौरान सिर्फ **माह अप्रैल** में कुल लगभग **1,70,000 (01 लाख 70 हजार)** ट्वीट @uppolice को प्राप्त हुए जिनमें से अधिकांश आपातकालीन संचलन की अनुमति, भोजन-खाद्य पदार्थ की आपात व्यवस्था, चिकित्सीय सहायता, कोरोना संदिग्ध व्यक्तियों की सूचना एवं लॉकडाउन के उल्लंघन से संबंधित थे।
- सोशल मीडिया के नकारात्मक तथ्यों एवं दुरुपयोग के दृष्टिगत समेकित रूप से सभी सोशल मीडिया प्लेटफार्म पर सतत् निगरानी द्वारा अफवाह/भ्रामक सूचना फैलाने, सांप्रदायिक सद्भाव बिगाड़ने संबंधी एवं महिलाओं तथा विशिष्ट गणमान्य व्यक्तियों के विरुद्ध आपत्तिजनक टिप्पणियों से सम्बन्धित कुल 1918 **FIR** पंजीकृत करायी गयी एवं कुल **2173** सोशल मीडिया अकाउंट ब्लॉक कराये गये।

जनपद शाहजहाँपुर/थाना कटरा

- मादक पदार्थ तस्कर गिरफ्तार,
- लगभग 02 करोड़ रुपये कीमत के 01 किलो 970 ग्राम चरस बरामद

दिनांक 31.12.2020 को थाना कटरा पुलिस टीम द्वारा सूचना के आधार पर स्टेशन रोड तिराहा कस्बा कटरा से 01 मादक पदार्थ तस्कर मुन्ना उर्फ लल्ला को गिरफ्तार किया गया। गिरफ्तार अभियुक्त के कब्जे से लगभग 02 करोड़ रु० कीमत के 01 किलो 970 ग्राम अवैध चरस बरामद हुआ।

इस सम्बन्ध में थाना कटरा पर अभियोग पंजीकृत कर विधिक कार्यवाही की जा रही है।

गिरफ्तार अभियुक्त :-

मुन्ना उर्फ लल्ला निवासी शेरपुर कला थाना पूरनपुर जनपद पीलीभीत।

बरामदगी:-

1-लगभग 02 करोड़ रु० कीमत के अवैध चरस अन्तर्राष्ट्रीय कीमत की 01 किलो 970 ग्राम अवैध चरस ।

जनपद कुशीनगर/थाना पड़रौना

- 02 अपराधी गिरफ्तार,
- लगभग 18 लाख रुपये कीमत के 250 कार्टूनो में भिन्न भिन्न ब्राण्ड के अवैध अंग्रेजी शराब,
- डीसीएम ट्रक बरामद

दिनांक 31.12.2020 को थाना पड़रौना पुलिस टीम द्वारा सिंघा पट्टी के पास से एक डीसीएम ट्रक में ले जा रहे 02 अपराधी 1-रणजीत 2-विकास कुमार को गिरफ्तार किया गया। गिरफ्तार अभियुक्तों के कब्जे से लगभग 18 लाख रुपये कीमत की 250 कार्टून में भिन्न भिन्न ब्राण्ड के अवैध अंग्रेजी शराब, 01 डीसीएम ट्रक बरामद हुये।

इस सम्बन्ध में थाना पड़रौना पर अभियोग पंजीकृत कर विधिक कार्यवाही की जा रही है।

गिरफ्तार अभियुक्त

1—रणजीत निवासी कुकरघाटी थाना खामपरा जनपद देवरिया।

2—विकास कुमार निवासी सोमनाथ बारा टोला थाना चकमईसी जनपद समस्तीपुर, बिहार।

बरामदगी :-

1—लगभग 18 लाख रुपये कीमत की 250 कार्टून में भिन्न भिन्न ब्राण्ड के अवैध अंग्रेजी शराब,

2—01 डीसीएम

जनपद आगरा / थाना सदर

- पुलिस कार्यवाही में 50 हजार रुपये का पुरस्कार घोषित अपराधी गिरफ्तार,
- लूट के 07 लाख 45 हजार 500 रुपये नगद, 01 अवैध तमंचा 315 बोर, 04 जीवित, 01 खोखा कारतूस,
- 01 मोटर साइकिल बरामद

दिनांक 31-12-2020 को थाना सदर एवं काइम ब्रान्च की संयुक्त पुलिस टीम द्वारा सूचना के आधार पर चेकिंग के दौरान रोहता चौराहे पर मोटर साइकिल बदमाशों को रोकने का प्रयास किया गया, तो बदमाशों ने पुलिस टीम पर जान से मारने की नियत से फायरिंग कर दी, जिसमें एक आरक्षी घायल हो गये, पुलिस टीम द्वारा की गयी आत्मरक्षार्थ कार्यवाही के दौरान 50 हजार रुपये का पुरस्कार घोषित अपराधी नरेन्द्र कुमार घायल हो गया, जिसे गिरफ्तार किया गया। एक अपराधी भागने में सफल रहा, जिसकी गिरफ्तारी के प्रयास जारी है। गिरफ्तार अभियुक्त के कब्जे से लूट के 07 लाख 45 हजार 500 रुपये नगद, 01 अवैध तमंचा 315 बोर, 04 जीवित, 01 खोखा कारतूस, 01 मोटर साइकिल बरामद हुयी। घायलों को उपचार हेतु अस्पताल भेजा गया।

उल्लेखनीय है कि गिरफ्तार अभियुक्त अपने अन्य साथियों के साथ मिलकर दिनांक: 15.12.2020 की सायं थाना सदर क्षेत्रान्तर्गत स्थित इन्डियन ओबरसीज बैंक शाखा से लूट की घटना कारित की गयी थी, जिसके सम्बन्ध में थाना सदर पर मु0अ0सं0-736/2020 धारा 394/342 भादवि का अभियोग पंजीकृत है गिरफ्तार अभियुक्त नरेन्द्र उक्त अभियोग में वांछित चल रहा था, जिसकी गिरफ्तारी हेतु 50 हजार रू0 का पुरस्कार घोषित था।

इस संबंध में थाना सदर पर अभियोग पंजीकृत कर विधिक कार्यवाही की जा रही है।

गिरफ्तार अभियुक्त

नरेन्द्र कुमार निवासी 6/109 खंदारी थाना हरीपर्वत जनपद आगरा।

बरामदगी

- 1-लूट के 07 लाख 45 हजार 500 रुपये नगद,
- 2-01 अवैध तमंचा 315 बोर, 04 जीवित, 01 खोखा कारतूस,
- 3-01 मोटर साइकिल

जनपद आगरा /थाना अछनेरा

- पुलिस कार्यवाही में 15-15 हजार रुपये के 04 पुरस्कार घोषित अपराधी सहित 05 अपराधी गिरफ्तार,
 - चोरी के सोने व चाँदी के आभूषण,
 - सवा कुन्तल पीतल के तार,
 - 86 हजार रुपये नगद,
- 01 अवैध पिस्टल, 02 अवैध तमंचा 315 बोर, 04 जीवित, 02 खोखा कारतूस, 01 चार पहिया वाहन
- 01 मोटर साइकिल आदि बरामद

दिनांक 31-12-2020 को थाना अछनेरा एवं क्राइम ब्रान्च की संयुक्त पुलिस टीम द्वारा सूचना के आधार पर चेकिंग के दौरान सिद्धविनायक कालेज के पास बदमाशों की घेराबन्दी की गयी, तो बदमाशों ने पुलिस टीम पर जान से मारने की नियत से फायरिंग

कर दी, पुलिस टीम द्वारा की गयी आत्मरक्षार्थ कार्यवाही के दौरान 02 अपराधी घायल हो गये, जिसमें 15-15 हजार रूपये के पुरस्कार घोषित 04 अभियुक्तों सहित 5 अभियुक्तों 1-राजू (पु0घो0)2-अनवर (पु0घो0) 3-बन्टी (पु0घो0) 4-हरीश (पु0घो0) 5-प्रेमसिंह को गिरफ्तार किया गया। गिरफ्तार अभियुक्तों के कब्जे से चोरी के सोने व चाँदी के आभूषण, सवा कुन्तल पीतल के तार, 86 हजार रूपये नगद, 01 अवैध पिस्टल, 02 अवैध तमंचा 315 बोर, 04 जीवित, 02 खोखा कारतूस, 01 चार पहिया वाहन, 01 मोटर साइकिल आदि बरामद हुयी। घायलो को उपचार हेतु अस्पताल भेजा गया।

उल्लेखनीय है कि गिरफ्तार अभियुक्त शातिर किस्म के अपराधी है, जिनके विरुद्ध जनपद आगरा के विभिन्न थानों में हत्या, हत्या का प्रयास, लूट, चोरी, गैंगेस्टर एक्ट व आर्म्स एक्ट आदि के दो दर्जन से अधिक अभियोग पंजीकृत है तथा गिरफ्तार अभियुक्त राजू, अनवर, हरीश थाना एत्मददौला जनपद आगरा पर पंजीकृत गैंगेस्टर के अभियोग में वांछित चल रहे थे, जिनकी गिरफ्तारी हेतु जनपद स्तर से 15-15 हजार रू0 का पुरस्कार घोषित था।

इस संबंध में थाना अछनेरा पर अभियोग पंजीकृत कर विधिक कार्यवाही की जा रही है।

गिरफ्तार अभियुक्त

- 1-राजू नि0 ग्राम उदैना थाना सैपऊ जनपद हाथरस।
- 2-अनवर नि0 नैनाना जाट थाना सदर आगरा।
- 3-बन्टी नि0 उजरई थाना खन्दौली आगरा।
- 4-हरीश नि0 कासिमपुर कठैला थाना बल्देव मथुरा।
- 5-प्रेमसिंह नि0 भदया गंगाधर थाना फरह मथुरा।

बरामदगी

1-चोरी के सोने व चाँदी के आभूषण, सवा कुन्तल पीतल के तार, 86 हजार रूपये नगद, 01 अवैध पिस्टल, 02 अवैध तमंचा 315 बोर, 04 जीवित, 02 खोखा कारतूस, 01 चार पहिया वाहन, 01 मोटर साइकिल आदि